



नेपाल राजपत्र

श्री ५ को सरकारद्वारा प्रकाशित

खण्ड ५१) काठमाडौं, जेठ ८ गते २०५८ साल (संख्या ६

भाग ३

श्री ५ को सरकार
गृह मन्त्रालयको सूचना

प्रहरी प्राविधिक नियमावली, २०५८

प्रहरी ऐन २०१२ को दफा ३९ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

परिच्छेद-१

प्रारम्भिक

१. संक्षिप्त नाम र प्रारम्भ : (१) यी नियमहरूको नाम "प्रहरी प्राविधिक नियमावली, २०५८" रहेको छ ।
(२) यो नियमावली तुरुन्त प्रारम्भ हुनेछ ।
२. परिभाषा : विषय वा प्रसंगले अर्को अर्थ नलागेमा यस नियमावलीमा,-
(क) "प्रहरी प्राविधिक समूह" भन्नाले प्रहरी प्राविधिक समूहमा काम गर्ने प्रहरी कर्मचारीको समूह सम्भक्तु पर्दछ ।
(ख) "अख्तियारवाला" भन्नाले नियम ६ बमोजिमको नियुक्ति गर्ने अधिकारी सम्भक्तु पर्दछ ।

परिच्छेद-२

प्रहरी प्राविधिक समूह, श्रेणी तथा नियुक्ति सम्बन्धी

३. प्रहरी प्राविधिक समूह तथा उप-समूह : प्रहरी प्राविधिक समूहमा अनुसूची-१ मा उल्लेख भए बमोजिमको समूह तथा उप-समूहहरू रहनेछन् ।
४. श्रेणी र पद : प्रहरी प्राविधिक समूहमा देहाय बमोजिमका श्रेणी र सो श्रेणी अन्तर्गत देहाय बमोजिमका पदहरू रहनेछन् :-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५१ संख्या ६ नेपाल राजपत्र भाग ३ मिति २०५८।२।८

- (क) राजपत्राङ्कित :
 (१) प्रथम श्रेणी - प्रहरी नायव महानिरीक्षक र प्रहरी वरिष्ठ उपरीक्षक
 (२) द्वितीय श्रेणी- प्रहरी उपरीक्षक र प्रहरी नायव उपरीक्षक
 (३) तृतीय श्रेणी - प्रहरी निरीक्षक
- (ख) राजपत्र अनङ्कित :
 (१) प्रथम श्रेणी - प्रहरी नायव निरीक्षक
 (२) द्वितीय श्रेणी - प्रहरी सहायक निरीक्षक
५. शुरु नियुक्ति हुने पद : (१) प्रहरी प्राविधिक समूहमा देहाय बमोजिमका पद नयाँ नियुक्तिद्वारा र अरु पद वदुवाद्वारा पूर्ति हुनेछ :-
- (क) प्रहरी निरीक्षक
 (ख) प्रहरी नायव निरीक्षक
 (ग) प्रहरी सहायक निरीक्षक
- (२) उपनियम (१) मा जुनसुकै कुरा लेखिएको भएतापनि अख्तियारवालाको मनासिब कारण र आधार जनाई प्रहरी नायव उपरीक्षक पद नयाँ नियुक्तिद्वारा पूर्ति गर्ने निर्णय गर्न सक्नेछ ।
६. नियुक्त गर्ने अधिकारी: प्रहरी प्राविधिक समूहका देहायका श्रेणीका देहायका पदमा देहायका अधिकारीले नियुक्ति गर्नेछन् :-
- (क) राजपत्राङ्कित श्रेणीका पदमा - श्री ५ को सरकार
 (ख) प्रहरी नायव निरीक्षकमा - प्रहरी महानिरीक्षक
 (ग) प्रहरी सहायक निरीक्षक पदमा - प्रहरी नायव महानिरीक्षक ।
७. नियुक्ति हुने उमेरको हद : छनौट हुने सालको वैशाख १ गते देहाय बमोजिमको उमेर पुगेको र ननाघेको व्यक्त प्रहरी प्राविधिक समूहको देहाय बमोजिमको पदमा नयाँ नियुक्तिको लागि उम्मेदवार हुन सक्नेछ :-
- (क) प्रहरी नायव उपरीक्षक - २३ वर्ष पुगेको र ३८ वर्ष ननाघेको
 (ख) प्रहरी निरीक्षक - २० वर्ष पुगेको र ३५ वर्ष ननाघेको
 (ग) प्रहरी नायव निरीक्षक र प्रहरी सहायक निरीक्षक - १८ वर्ष पुगेको र ३० वर्ष ननाघेको
८. योग्यता र अनुभव : प्रहरी प्राविधिक समूहको देहायबमोजिमको पदमा नयाँ भर्नाद्वारा नियुक्तिको लागि उम्मेदवार हुन देहाय बमोजिमको योग्यता र अनुभव हासिल गरेको हुनु पर्नेछ :-
- (क) प्रहरी नायव उपरीक्षक पदको लागि मान्यता प्राप्त विश्वविद्यालयबाट सम्बन्धित विषयमा स्नातकोत्तर उपाधी हासिल गरेको,
 (ख) खण्ड (क) मा उल्लिखित पद बाहेक प्रहरी प्राविधिक समूहको अन्य पदको हकमा निजामती सेवा ऐन, २०४९ तथा स्वास्थ्य सेवा ऐन, २०५३ अन्तरगत बनेको सेवा समूह सम्बन्धी नियमावलीमा उल्लेख भएबमोजिमको योग्यता र अनुभव पुगेको,
 (ग) चिकित्सक, नर्स र ईन्जिनियरको पदमा नयाँ भर्नाद्वारा नियुक्ति हुनको लागि सम्बन्धित उम्मेदवारहरूको नाम क्रमशः नेपाल मेडिकल काउन्सिल, नेपाल नर्सिङ काउन्सिल र नेपाल ईन्जिनियरिङ काउन्सिलमा दर्ता भएको,
 (घ) प्रहरी मेडिकल बोर्डबाट लिईएको स्वास्थ्य परीक्षणमा उत्तिर्ण भएको,
 (ङ) महिला उम्मेदवारको हकमा उचाई कम्तीमा ४ फीट १० इन्च भएको,
 (च) चश्मा प्रयोग गर्ने सबै उम्मेदवारको आँखा माईनस वा प्लस २.५ भन्दा बढी नभएको,
 (छ) माथि खण्ड (क) देखि (च) सम्म उल्लेख भएका बाहेक अन्य योग्यता र अनुभव प्रहरी नियमावली, २०४९ मा लेखिए बमोजिम हुनु पर्नेछ ।
९. छनौट समितिमा विशेषज्ञ रहने : प्रहरी प्राविधिक पदमा नयाँ भर्नाद्वारा नियुक्तिको लागि छनौट गर्दा प्रहरी नियमावली, २०४९ को नियम १५ बमोजिम गठन हुने छनौट समितिमा सम्बन्धित विषयको एक जना विशेषज्ञ सदस्य समेत रहनेछ ।
१०. छनौट सम्बन्धी व्यवस्था : (१) नियम ८ को खण्ड (घ) बमोजिम लिईएको स्वास्थ्य परीक्षणमा योग्य भएका उम्मेदवारलाई मात्र छनौट समितिद्वारा लिईने लिखित, प्रयोगात्मक परीक्षा वा अन्तर्वार्ता वा ती मध्ये कुनै वा सबै परीक्षामा सहभागी गराईनेछ ।
- (२) उपनियम (१) बमोजिम सञ्चालन गरिएको परीक्षाको नतिजा प्रकाशन गर्दा पूर्ति गर्नु पर्ने कूल पदसंख्याको पन्ध्र प्रतिशत उम्मेदवारहरूको नाम योग्यताक्रम अनुसार वैकल्पिक उम्मेदवारको सूचीमा प्रकाशन गरिनेछ ।
- (३) उपनियम (२) बमोजिम छनौट समितिबाट प्रकाशित सफल उम्मेदवारको नामावलीमा नाम समावेश भएको उम्मेदवारले नतिजा प्रकाशन भएको मितिले तीन महिना भित्र नियुक्ति लिन आउनु पर्छ र सो म्याद भित्र कुनै उम्मेदवारले नियुक्ति लिन नआएमा वैकल्पिक सूचिको योग्यताक्रम अनुसारको उम्मेदवारले एक वर्षभित्र नियुक्तिको लागि अनुरोध गर्न आएमा नियुक्ति गर्नु पर्नेछ ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५१ संख्या ६ नेपाल राजपत्र भाग ३ मिति २०५८।२।८

११. करार सेवामा नियुक्ति गर्न सक्ने : (१) प्रहरी प्राविधिकको कुनै समूह वा उप-समूहको लागि विशेषज्ञता हासिल गरेको व्यक्ति अत्यावश्यक छ भन्ने श्री ५ को सरकारलाई लागेमा त्यस्ता व्यक्तिलाई श्री ५ को सरकारले प्रहरी प्राविधिक समूह वा उप-समूहको कुनै पदमा बढीमा दुई वर्ष सम्मको लागि करार सेवामा नियुक्ति गर्न सक्नेछ ।
(२) उपनियम (१) बमोजिम नियुक्त भएको पदाधिकारीलाई प्रहरी संगठनको निर्देशनालय, विभाग, महाशाखा तथा शाखाको प्रमुखको रूपमा काममा लगाइनेछैन ।

परिच्छेद-३

तालीम, सरुवा तथा बढुवा सम्बन्धी

१२. तालीम : प्रहरी प्राविधिक समूहको पदमा नयाँ भर्ना भएका प्रहरी प्राविधिक कर्मचारीले प्रहरी प्रधान कार्यालयले तोके बमोजिम प्रहरी आधारभूत तालीम लिनुपर्नेछ ।
१३. सरुवा : प्रहरी प्राविधिक समूह तथा उप-समूहका प्रहरी प्राविधिक कर्मचारीको सरुवा निज बहाल रहेको समूह र उप समूह भित्र प्रहरी नियमावली, २०४९ बमोजिम अधिकार प्राप्त अधिकारीले गर्नेछ ।
१४. बढुवा : (१) प्रहरी प्राविधिक समूहको प्रहरी नायव उपरीक्षक, प्रहरी उपरीक्षक तथा प्रहरी वरिष्ठ उपरीक्षक पदमा बढुवा हुनको लागि एकतह मुनिको पदमा कम्तीमा चार वर्षको सेवा अवधि पूरा गरेपछि संभाव्य उम्मेदवार हुनेछ ।
(२) उपनियम (१) मा उल्लिखित पद बाहेक अन्य सबै पदमा बढुवा हुन चाहिने न्युनतम सेवा अवधि प्रहरी नियमावली, २०४९ मा उल्लेख भए बमोजिम हुनेछ ।
(३) प्रहरी प्राविधिक समूहको कुनै पनि पदमा बढुवाको लागि संभाव्य उम्मेदवार हुनको लागि निजामती सेवा ऐन, २०४९ तथा स्वास्थ्य सेवा ऐन, २०५३ अन्तरगत बनेको सेवा समूह सम्बन्धी नियमावलीमा उल्लेख भएबमोजिमको योग्यता र अनुभव पुगेको हुनु पर्नेछ ।
१५. समूह तथा उप-समूह परिवर्तन नहुने : प्रहरी प्राविधिक समूहको एक समूह तथा उप-समूहमा कार्यरत प्रहरी प्राविधिक कर्मचारीलाई अर्को समूह तथा उप-समूहमा परिवर्तन, सरुवा तथा बढुवा गरिनेछैन ।

परिच्छेद - ४

अध्ययन, तालीम सम्बन्धी व्यवस्था

१६. अध्ययन विदा : (१) प्रहरी प्राविधिक समूहलाई आवश्यक पर्ने विषयमा श्री ५ को सरकारको स्वीकृती लिई खुल्ला प्रतियोगिता वा आन्तरिक प्रतियोगितामा छानिई वा श्री ५ को सरकारलाई प्राप्त छात्रवृत्तिमा मनोनयन भै स्वदेश वा विदेशमा अध्ययन गर्न जाने प्रहरी प्राविधिक कर्मचारीलाई सेवा अवधिभरमा एकै पटक वा पटक पटक गरी बढीमा तीन वर्षको लागि अध्ययन विदा दिन सकिनेछ ।
तर एउटा अध्ययन पुरा गरी फर्की सेवामा हाजिर भएको तीन वर्ष पूरा नभै सोही कर्मचारीलाई पुनः अर्को पटक अध्ययन विदा दिईने छैन ।
(२) उपनियम (१) मा जुनसुकै कुरा लेखिएको भएतापनि श्री ५ को सरकारले कुनै आर्थिक दायित्व व्यहोर्न नपर्ने गरी कुनै प्रहरी प्राविधिक कर्मचारी छात्रवृत्तिमा अध्ययन गर्न गएको र निजको अध्ययन अवधि तीन वर्ष भन्दा बढी भए अध्ययन गर्ने संस्थाबाट प्राप्त प्रगति विवरणको आधारमा बढीमा पाँचवर्ष सम्मको अध्ययन विदा स्वीकृत गर्न सकिनेछ ।
तर एक विषयमा अध्ययन गर्न अध्ययन विदा लिई गएको प्रहरी प्राविधिक कर्मचारीलाई अर्को विषयमा वा थप अर्को विषयमा अध्ययन गर्न वा थप उपाधि हासिल गर्न अध्ययन विदा दिईने छैन ।
(३) प्रहरी प्राविधिक समूह वा उप-समूहको लागि प्राप्त छात्रवृत्तिमा मनोनयन गर्दा तीनवर्षको सेवा अवधि पूरा भएका प्रहरी प्राविधिक कर्मचारी मध्येबाट मनोनयन गरिनेछ ।
(४) अध्ययन विदामा बस्ने प्रहरी प्राविधिक कर्मचारीले पूरा तलब भत्ता पाउनेछ ।
(५) प्रहरी प्राविधिक समूहलाई उपयोगी र आवश्यक पर्ने विषयमा श्री ५ को सरकारको पूर्व स्वीकृती लिई निजी प्रयासमा अध्ययन गर्न जाने प्रहरी प्राविधिक कर्मचारीलाई उपनियम (१) बमोजिम अध्ययन विदा दिन सकिनेछ । तर त्यस्तो अध्ययन विदामा बस्ने प्रहरी प्राविधिक कर्मचारीलाई तलब, भत्ता दिईने छैन ।
(६) तीन वर्ष सेवा अवधि पूरा नभई कुनै पनि प्रहरी प्राविधिक कर्मचारीलाई अध्ययन विदा दिईने छैन ।
(७) अध्ययन विदामा बसेको प्रहरी प्राविधिक कर्मचारीले अध्ययन विदाको अवधिभर घर विदा पाउने छैन ।
१७. अध्ययन वृत्ति : (१) प्रहरी प्राविधिक समूहको जनशक्ति विकासको लागि श्री ५ को सरकारले अत्यावश्यक ठानी देहाय बमोजिमको मुलुकमा अध्ययन गर्न पठाएकोमा पहिलो पन्ध्र दिनसम्मको लागि प्रचलित दैनिक भ्रमण भत्ता नियमानुसार भत्ता र तत्पश्चात देहाय बमोजिमको मासिक अध्ययन वृत्ति दिईनेछ :-
(क) भारतमा :
(१) राजपत्राङ्कित कर्मचारीलाई एकसय सात यु.एस. डलर,
(२) राजपत्रअनङ्कित कर्मचारीलाई अस्सी यु.एस. डलर ।

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५१ संख्या ६ नेपाल राजपत्र भाग ३ मिति २०५८।२।८

(ख) पाकिस्तान, बंगलादेश, श्रीलंका र थाईलैण्डमा :

(१) राजपत्राङ्कित कर्मचारीलाई एकसय चवालिस यु एस. डलर,

(२) राजपत्रअनङ्कित कर्मचारीलाई एकसय आठ यु एस. डलर ।

(२) उपनियम (१) मा जुनसुकै कुरा लेखिएको भएतापनि नेपाल अधिराज्यमा नै अध्ययन गर्ने प्रहरी प्राविधिक कर्मचारीको हकमा श्री ५ को सरकारले समय समयमा निर्धारण गरिदिए बमोजिमको अध्ययन वृत्ति दिइनेछ ।

(३) उपनियम (१) र (२) बमोजिम अध्ययनमा पठाउनु अघि अध्ययन गर्दा लाग्ने आवश्यक खर्चको प्रबन्ध अन्यत्र कँहीबाट हुन सक्ने वा नसक्ने र हुन सक्ने भए के कति प्राप्त हुन सक्ने भन्ने जानकारी लिएर मात्र पठाउनु पर्छ ।

(४) उपनियम (१) मा जुनसुकै कुरा लेखिएको भएतापनि देहायको अवस्थामा देहाय बमोजिमको अध्ययन वृत्ति दिइनेछ :-

- (क) खाने वा बस्ने खर्च मध्ये कुनै एकको प्रबन्ध भएकोमा उपनियम (१) मा उल्लिखित दरको आधा,
- (ख) खाने र बस्ने खर्चसम्मको प्रबन्ध भएकोमा उपनियम (१) मा उल्लिखित दरको एक चौथाई,
- (ग) अध्ययनको लागि सम्बन्धित शिक्षण संस्थाले सिफारिस गरेबमोजिमको पाठ्यपुस्तक तथा अन्य खर्चको लागि ट्यूशन शुल्क लगायतका अन्य शुल्क मध्ये श्री ५ को सरकारले निर्धारण गरे बमोजिमको दरमा सबै वा आंशिक खर्च ।

(५) खाने बस्ने लगायतको सम्पूर्ण खर्चको प्रबन्ध भएकोमा र स्वीकृत अध्ययन बिदाको अवधि समाप्त भएपछि कुनै किसिमको अध्ययन वृत्ति दिइने छैन ।

१८. अध्ययन काज : (१) प्रहरी प्राविधिक समूहका लागि अत्यावश्यक जनशक्ति तयार गर्नका निमित्त कुनै खास प्रहरी प्राविधिक कर्मचारीलाई तालीममा पठाउन आवश्यक भएमा पूरा तलब भत्ता समेत पाउने गरी अध्ययन काजमा पठाइनेछ ।

(२) उपनियम (१) बमोजिम दिइने अध्ययन काज तालीमको लागि मात्र दिइनेछ । शैक्षिक उपाधि हासिल गर्ने प्रयोजनको लागि अध्ययन काज दिइने छैन ।

१९. अनिवार्य सेवा गर्नु पर्ने : अध्ययन बिदामा कुनै शैक्षिक उपाधि हासिल गरी वा अध्ययन काजमा तालीम प्राप्त गरी फर्केको प्राविधिक प्रहरीले देहाय बमोजिमको अवधि सम्म अनिवार्य सेवा गर्नु पर्नेछ :-

अध्ययन वा तालीमको अवधि	सेवा गर्नु पर्ने न्यूनतम अवधि
(क) तीन महिना सम्म	एक वर्ष
(ख) तीन देखि छ महिना सम्म	डेढ वर्ष
(ग) छ देखि नौ महिना सम्म	दुई वर्ष
(घ) नौ महिना देखि एक वर्ष सम्म	तीन वर्ष
(ङ) एक वर्ष देखि दुई वर्ष सम्म	चार वर्ष
(च) दुई वर्ष देखि तीन वर्ष सम्म	पाँच वर्ष
(छ) तीन वर्ष देखि चार वर्ष सम्म	सात वर्ष
(ज) चार वर्ष देखि पाँच वर्ष सम्म	आठ वर्ष

२०. कबुलियत गर्नु पर्ने : (१) कुनै पनि प्रहरी प्राविधिक कर्मचारीले अध्ययन वा तालीम लिन जानु भन्दा अघि त्यस्तो अध्ययन वा तालीम समाप्त भएपछि नियम १९ बमोजिमको सेवा गर्ने कबुलियत गर्नु पर्नेछ ।

(२) प्रहरी प्राविधिक कर्मचारीले अध्ययन वा तालीम पूरा गरेपछि सेवा गर्न नआएमा वा नियम १९ बमोजिमको सेवा अवधि पूरा नगरेमा त्यस्तो प्रहरी प्राविधिक कर्मचारीले अध्ययन वा तालीम अवधिमा पाएको तलब, भत्ता तथा कबुलियतमा उल्लेख भएका अन्य रकमहरु समेत निजबाट सरकारी बाँकी सरह असूल उपर गरिनेछ ।

परिच्छेद-५

अवकाश तथा अन्य विविध व्यवस्था

२१. अनिवार्य अवकाश : (१) प्रहरी प्राविधिक समूहमा कार्यरत देहायका प्रहरी प्राविधिक कर्मचारीहरुले देहायको उमेरको हद पुगेपछि सेवाबाट अवकाश पाउनेछन् :-

- (क) प्रहरी नायव उपरीक्षकदेखि माथि - ५८ वर्ष
- (ख) प्रहरी निरीक्षक, - ५६ वर्ष
- (ग) प्रहरी नायव निरीक्षक, प्रहरी सहायक निरीक्षक - ५४ वर्ष ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५१ संख्या ६ नेपाल राजपत्र भाग ३ मिति २०५८।२।८

तर नियम ५ को उपनियम (२) बमोजिम नयाँ नियुक्ति भएको प्रहरी नायव उपरीक्षक निवृत्तभरणको लागि न्युनतम सेवा अवधि पूरा नहुँदै सेवाबाट अवकाश प्राप्त गर्ने भएमा निवृत्तभरण प्राप्त गर्नको लागि अधिकतम चार वर्षको अवधि श्री ५ को सरकारले थप गरिदिन सक्नेछ।

(२) प्रहरी प्राविधिक समूहमा कार्यरत प्रहरी प्राविधिक कर्मचारीहरूले देहाय बमोजिमको पदावधि पुगेपछि अवकाश पाउने छन् :-

(क)	प्रहरी नायव महानिरीक्षक	- ५ वर्ष,
(ख)	प्रहरी वरिष्ठ उपरीक्षक	- ६ वर्ष,
(ग)	प्रहरी उपरीक्षक	- १० वर्ष।

(३) प्रहरी प्राविधिक समूहको सेवा अवधि प्रहरी नियमावली, २०४९ मा उल्लेख भए बमोजिमको हुनेछ।

(४) प्रहरी प्राविधिक कर्मचारीहरूले उमेरको हद, पदावधि र सेवा अवधि मध्ये जुन पहिला पूरा हुन्छ त्यसपछि सेवाबाट अवकाश पाउनेछन्।

(५) श्री ५ को सरकारले चाहेमा उपनियम (१) मा उल्लेख भए बमोजिमको उमेरको हद ननाध्ने गरी उपनियम (२) बमोजिम पदावधि समाप्त भएका प्रहरी प्राविधिक कर्मचारीलाई बढीमा दुई वर्ष सम्मको पदावधि थप गर्न सक्नेछ।

२२. राशन र पोशाक सुविधा : (१) प्रहरी प्राविधिक समूहका कर्मचारीहरूले पाउने राशन, पोशाक, सामान र अन्य सुविधा प्रहरी नियमावली, २०४९ मा उल्लेख भएबमोजिमको हुनेछ।

(२) प्रहरी प्राविधिक स्वास्थ्य समूहका कर्मचारीहरूलाई अनुसूची-२ मा उल्लेख भएबमोजिमको अतिरिक्त पोशाक सुविधा दिइने छ।

२३. विशेष भत्ता : प्रहरी प्राविधिक समूहको स्वास्थ्य उप-समूहमा कार्यरत प्रहरी प्राविधिक कर्मचारीलाई श्री ५ को सरकारले समयमै समयमा निर्धारण गरे बमोजिमको विशेष भत्ता दिइनेछ।

२४. अनुसूचीमा थपघट तथा हेरफेर गर्न सक्ने : श्री ५ को सरकारले नेपाल राजपत्रमा सूचना प्रकाशन गरी यस नियमावलीको अनुसूचीमा आवश्यकता अनुसार हेरफेर तथा थपघट गर्न सक्नेछ।

२५. खारेजी र बचाउ : (१) प्रहरी प्राविधिक नियमावली, २०४७ खारेज गरिएको छ र सो नियमावली बमोजिम भएको सबै काम कारवाई यसै नियमावली बमोजिम भएको मानिनेछ।

(२) यस नियमावलीमा लेखिएको जति कुरामा यसै नियमावली बमोजिम र अरुको हकमा प्रहरी नियमावली, २०४९ बमोजिम हुनेछ।

खण्ड ५१ संख्या ६ नेपाल राजपत्र भाग ३ मिति २०५८।२।८

अनुसूची-१
(नियम ३ सँग सम्बन्धित)
प्रहरी प्राविधिक समूह तथा उप-समूह

१. प्रहरी प्राविधिक स्वास्थ्य समूह उप-समूह
- | | |
|----|---|
| १ | मेडिसिन उप-समूह |
| २ | जनरल सर्जरी उप-समूह |
| ३ | अर्थोपेडिक सर्जरी उप-समूह |
| ४ | प्याथोलोजि उप-समूह |
| ५ | रेडियोलोजि उप-समूह |
| ६ | एनेस्थेसिया उप-समूह |
| ७ | मानसिक रोग उप-समूह |
| ८ | बाल रोग उप-समूह |
| ९ | अक्स गाइनी उप-समूह |
| १० | नाक, कान, घाँटी तथा आँखा उप-समूह |
| ११ | डेन्टल सर्जरी उप-समूह |
| १२ | नर्सिङ उप-समूह |
| १३ | टेक्नोलोजि उप-समूह |
| १४ | फार्मेसि उप-समूह |
| १५ | श्री ५ को सरकारले नेपाल राजपत्रमा सूचना प्रकाशन गरी तोके बमोजिमको अन्य उप-समूहहरू |
२. पशु स्वास्थ्य तथा डग हैण्डलर समूह,
३. विधी विज्ञान समूह
- | | |
|----|-------------------|
| १. | औँठा छाप उप-समूह, |
| २. | भौतिक उप-समूह, |
| ३. | रसायनिक उप समूह |
४. आवास तथा भौतिक (इन्जिनियरिङ) समूह
५. संचार तथा सूचना प्रविधि समूह
- | | |
|----|---------------------------------------|
| १. | कम्प्युटर उप-समूह , |
| २. | संचार उप-समूह , |
| ३. | छापाखाना उप-समूह , |
| ४. | फोटोग्राफी तथा श्रव्य दृश्य उप-समूह , |
६. सवारी समूह
७. हातहतियार समूह
८. बैण्ड (वाद्यवादन) समूह
९. श्री ५ को सरकारले समय समयमा नेपाल राजपत्रमा सूचना प्रकाशन गरी तोकिएको दिएको बमोजिमका समूह तथा उप-समूहहरू

खण्ड ५१ संख्या ६ नेपाल राजपत्र भाग ३ मिति २०५८।२।८

अनुसूची २

(नियम २२ को उपनियम (२) सँग सम्बन्धित)

प्रहरी प्राविधिक स्वास्थ्य समूहका कर्मचारीहरूलाई दिईने अतिरिक्त पोशाक सुविधा

(क) फिमेल स्वीपर महिला कर्मचारीहरूलाई कमिज, पाईन्ट र जर्सिको सट्टामा निम्नानुसार दिईनेछ :-

विवरण	संख्या	खपत अवधि
नीलो कटन धोती	२ थान	१ वर्ष
नीलो कटन पेटीकोट	२ थान	१ वर्ष
नीलो कार्डिगन	१ थान	३ वर्ष
नीलो रुवी ब्लाउज	१ थान	२ वर्ष

(ख) निम्न कर्मचारीहरूलाई निम्नानुसारको अतिरिक्त पोशाक दिईनेछ :-

सि.नं	व्यक्ति	विवरण	संख्या	खपत अवधि
१.	सबै स्वास्थ्य प्राविधिक	सेतो टेरिकटन एप्रोन	१ थान	२ वर्ष
२.	हेड कुक	सेतो टेरिकटन कोट	१ थान	१ वर्ष
३.	सबै कुक	सेतो कुक क्याप	२ थान	१ वर्ष
		सेतो कुक एप्रोन	२ थान	१ वर्ष
		सेतो पंजा	४ थान	१ वर्ष
४.	स्वीपर, पथ्य परिचर	(नीलो हवाई चप्पल)	१ जोर	१ वर्ष
५.	स्वीपर	ल्याष्टिक पंजा	२ जोर	१ वर्ष

(ग) प्रहरी उपचारीकाहरूलाई वर्किङ डेको सट्टामा देहाय बमोजिमका लत्ता कपडाहरू दिईनेछ :-

सि.नं	विवरण	संख्या	खपत अवधि
१.	नर्स क्याप	१ थान	१ वर्ष
२.	गरम मौसमको सेतो टेरिकटन स्कर्ट	२ थान	१ वर्ष
३.	जाडो मौसमको नीलो उनी स्कर्ट	२ थान	१ वर्ष
४.	समीज	२ थान	१ वर्ष
५.	नीलो उनी स्वेटर	१ थान	२ वर्ष
६.	नीलो उनी स्टीडी	१ जोर	२ वर्ष
७.	नीलो नाइलन स्टीडी	१ जोर	२ वर्ष
८.	लेडिज कालो जुत्ता	१ जोर	२ वर्ष
९.	कपडाको नर्स वेल्ड(सेतो,रातो,हरियो)	२ थान	२ वर्ष
१०.	नर्स वेल्डको बकल	१ थान	४ वर्ष

आज्ञाले,

श्रीकान्त रेग्मी

श्री ५ को सरकारको सचिव

(७)

आधिकारिक मुद्रण विभाग, सिंहदरबार, काठमाडौंमा मुद्रित छि, मध्य रात हुनेछ।

सिद्धिहरवार विभाग

प्रमाणित किया जाता है कि निम्नलिखित विवरण सही है।

प्रमाणित किया जाता है कि निम्नलिखित विवरण सही है।

क्र.सं.	विवरण	प्रमाणित किया जाता है कि
1	...	...
2	...	...
3	...	...
4	...	...

क्र.सं.	विवरण	प्रमाणित किया जाता है कि
5	...	...
6	...	...
7	...	...
8	...	...
9	...	...
10	...	...

क्र.सं.	विवरण	प्रमाणित किया जाता है कि
11	...	...
12	...	...
13	...	...
14	...	...
15	...	...
16	...	...
17	...	...
18	...	...
19	...	...
20	...	...

प्रमाणित किया जाता है कि निम्नलिखित विवरण सही है।

प्रमाणित किया जाता है कि निम्नलिखित विवरण सही है।